

# Dun Guzepp Zammit LLD Brighella

1802 - 1890

*Kitba ta' Kav. Frank Borda Vassallo*

**G**uzeppi Zammit, bin Andrea u Roża, tweled il-Belt Valletta u ġie mghammed fil-Kollegġjata ta' San Pawl fit-22 ta' Mejju 1802. Sa minn twelidu wera dehen kbir u hajra qawwija għall-istudju. Minn zoghżitu beda jikteb il-poeżija li hekk ingħogħot li bdew isejhulu l-Metastasia Malti. Huwa kien skular tal-ġiżwita Wigi Rigad. Latinista msemmi hafna, meta spicċa l-kors tal-filosofija daħal l-Universita u qabad il-kors tal-liġi u ha l-lawrija ta' avukat. Iżda mal-ġenn li kellu għall-klassiċi latini u għall-kitba tal-poeżija hass is-sejha biex isir qassis. Għalhekk halla l-professjoni ta' avukat biex isir ministru t'Alla. Fl-1839 mar Ruma u daħal mal-ġiżwiti. Ma dik il-kumpanija maghrufa sab iktar mergha għall-ġibda li kellu għall-istudju. L-iktar tal-poeżija u f'Ruma kien iktar jista' jiltaqa ma nies kbar li minnhom seta jżid il-għerf li kellu tal-letteratura. Iżda mħabba saħtu kellu jhalli l-ilbies ta' patri u għall-habta ta' l-1841 reġa ġie Malta. Bniedem maghruf bħalma kien malajr tawh l-impjegj ta' professur tal-letteratura fis-seminarju. Meta telaq mit-tagħlim baqa' jghix għalih wahdu mogħti għall-istudju li kien iħobb. Għandu hafna xogħolijiet sbieh tal-letteratura u kien xi haġa aqwa għal dik li hi Satira. F'Movembru 1838 hareġ il-gurnal "Brighella" li baqa' sejjer sena u Dun Guzepp wiret ismu li baqa' mieghu bħala laqam. Fil-1839 dawwar fi lsien iehor ix-xogħolijiet ta' Safla u žied magħhom poeżija tieghu 'De Moret Saphus' u fl-istess sena ippubblika ġemgha ta' epigrammi latini li kien kiteb. Seba snin wara ppubblika ċ-Ċenta Sovetti tieghu miktubin b'sengħa ferrieħa u satirika. Żewġ ġemghat ta' xogħolijiet miktubin minnu deheru taħt l-isem, Carmina et Inscriptiones, wiehed fl-1864 u l-iehor tliet snin wara. Birkirkara għandha tifikira tal-versi ta' Brighella li fosthom insemmu l-iskrizzjonijiet li hemm fil-Knisja ta' San Pawl tal-Wied l-Innu li jtkanta fit-tridu ta' Sant' Elena, u l-erba skrizzjonijiet li hemm fil-pediċall ta' l-istatwa ta' Kostantinu l-kbir li tintrama fil-festa. L-abbati Guzeppi Zammit kien bil-jedd kollu miżmum bħala wiehed mill-ghorrief ta' l-Ewropa imfahhar miċ-Ċivilta Cattolica bħala wiehed mill-aqwa kittieba tal-latin ta' dak is-seklu. Tamasu Vallauri sejjahlu ċ-Ċiċerun ta' dak iż-żmien u wiehed mill-aqwa mħallfin li llum ighixu fl-Ewropa. Diegu Vitmali għajjatlu Martialis Aemulus, jgifieri, li jħabbatha ma epigrammista kbir, ir-Ruman Marzjali. Il-qima tieghu mill-ghorrief ta' l-Ewropa tixhidilna l-korrispondenza li kellu ma l-aqwa rjus ta'd ak iż-żmien. F'wirja kolonjali li kien hemm fl-Londra għall-festa tal-ġublew tar-Regina Vittorja, Zammit ġie dekorat b'midalja tad-deheb u l-Papa Ljun XIII, latinista iehor mill-aqwa żejjen lil Dun Guzepp b'midalja oħra tad-deheb. Dun Guzepp ma għex biex isir għani u ġarali fi xjuhitu hass il-bżonn jagħfa'. iżda l-Gvern li għaraf il-merti kbar ta' dan il-bniedem haseb fih u hariġlu pensjoni ta' £100 lira fis-sena bħalma kien għamel qabel lill-maghruf Gorġ Grangnet, li l-iktar li nsibuh fostna huwa bħala l-arkitett tar-rotunda tal-Mosta. Il-flixken tax-xorb irqiq li niżżel meta kien irid iħossu tajjeb biex jikteb ma telfuħx it-tempra għaliex baqa' jikteb sa ma xjeh sewwa minn god-dar fejn dam joqogħod għall-hafna snin, Birkirkara. Imma fl-aħħar wasal fl-aħħar u wara 88 sena iż-zejt tal-hajja beda jonqos sewwa u d-dell tal-mewt joqrob. Darbtejn sarlu l-ujatku u fl-aħħar imqawwi lill-ġriżma tal-morda rodd ruħu lill-Alla fl-14 ta' Frar 1890. L-ghada ġismu mejjet ġie mehud fil-Knisja kollegġjata ta' Birkirkara u barra miż-żewġ konfraternitajiet ġie akkompanjat mill-prepostu, il-kaptilu u l-kleru kollu. Bħala sinjal ta' qima sarlu l-uffizzju u quddiesa bil-mużika u wara ġie midfun fl-oqbra tal-qassisin li hemm fil-kor. L-inżul ta' din il-kewkba mis-sema tal-letteratura klassika ġie mfakkar minn hafna kittieba ta' dak iż-żmien. Bniedem bħal dan b'mument li jibqa' jfakkru lil dawk li jġu wara sab biss is-sura ta' ritratt tieghu taż-zejt li għall-gratitudni ta' qablu lejn il-Kanonċi kleru u n-nies ta' Birkirkara huwa halliehom illum b'kitba xierqa taħtu jinsab imdendel fis-sagrastija tal-kollegġjata u isem ta' Triq strada Brighella. F'Birkirkara.

